



سوال

(26) ایام حیض کا باقاعدگی سے نا آنا

جواب

السلام علیکم ورحمۃ اللہ وبرکاتہ

دینی سے ام ایمن بذریعہ اسی میل سوال کرتی ہیں کہ مجھے ابتدائی تین سال تک ایام باقاعدہ آتے رہے، اس کے بعد بے قاعدہ ہونا شروع ہو گئے۔ اب صورتحال یہ ہے کہ مہینہ صرف دس بارہ دن تک آرام رہتا ہے، اس معاملہ میں خاصی پریشان ہوں، براہ کرم کتاب سنت کی روشنی میں الجھن دور فرمائیں۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

عورت کو مخصوص ایام کے علاوہ جو خون آتا ہے اس کو استحاضہ کہا جاتا ہے۔ یہ خون کسی اندرونی بیماری یا رگ پھٹنے سے آتا ہے رسول اللہ صلی اللہ علیہ وسلم نے رکضہ شیطان سے تعبیر کیا ہے۔ (ابوداؤد، الطہارہ 287)

کیونکہ ان ایام میں شیطان کو موقع ملتا ہے کہ وہ عورت کو پریشان کر دے۔ چنانچہ عورت ان دنوں ایک دینی معاملہ میں اشتباہ کا شکار ہو جاتی ہے کہ وہ خود کو نماز روزے کے قابل سمجھے یا اس کے قابل خیال نہ کرے۔ واضح رہے کہ استحاضہ کی دو صورتیں ہیں:

(الف) عورت اسی حالت میں مبتلا رہے کسی دن بھی سکون میسر نہ ہو جیسا کہ حضرت فاطمہ بنت ابی حمیش رضی اللہ عنہا نے کہا تھا: یا رسول اللہ صلی اللہ علیہ وسلم مجھے ایسا استحاضہ آتا ہے کہ کبھی پاک نہیں ہوتی ہوں۔ (صحیح البخاری الجیض 306)

(ب) عورت کو بکثرت اس حالت سے دوچار ہونا پڑے۔ مہینہ میں چند دن کے لئے آرام رہے جیسا کہ حمہ بنت ابی حمیش رضی اللہ عنہا نے کہا تھا: یا رسول اللہ صلی اللہ علیہ وسلم مجھے جب حیض آتا ہے تو خون اکثر دنوں جاری رہتا ہے۔ (ابوداؤد، الطہارہ، 287)

سوال میں اسی حالت کا ذکر ہے، عام طور پر اس کے متعلق طبعی شرم و حیا سے کام لیا جاتا ہے۔ جبکہ صحابیات رضی اللہ تعالیٰ عنہن مسائل دریافت کرنے میں اس طبعی حیا کو رکاوٹ خیال نہیں کرتی تھیں۔ لہذا اس کے متعلق تفصیل سے بتا دینا مناسب معلوم ہوتا ہے تاکہ سالنات اور غیر سالنات دونوں کے لئے راہنمائی کا باعث ہو۔

مستحاضہ عورتوں کی حالتیں ہیں:

1۔ اسے اپنے ایام حیض معلوم ہوں، اس صورت میں جتنے ایام، حیض کے لئے مخصوص ہوں گے ان پر احکام حیض اور بقیہ ایام پر استحاضہ کے احکام جاری ہوں گے۔ یعنی حیض کے



دنوں میں نماز روزہ ترک کر دیا جائے اور استحاضہ کے دنوں میں ہر نماز کے لئے تازہ وضو کر کے اسے ادا کیا جائے۔ حدیث میں ہے کہ: حضرت فاطمہ بنت ابی حمیش رضی اللہ عنہا نے کہا: یا رسول اللہ صلی اللہ علیہ وسلم! مجھے ایسے استحاضہ آتا ہے کہ کبھی پاکیزگی حاصل نہیں ہوتی کیا میں نماز چھوڑوں؟ آپ صلی اللہ علیہ وسلم نے فرمایا: "نہیں، یہ خون ایک رگ سے آتا ہے پلنے ایام حیض کی مقدار نماز ترک کر دے، پھر غسل کر کے نماز کا آغاز کر دے۔" (صحیح البخاری: الوضوء 228)

واضح رہے کہ ایک روایت میں وضاحت ہے کہ وہ ہر نماز کے لئے تازہ وضو کرے۔ اس لفظ کا تقاضا ہے کہ مستقل عذروالے مرد، عورت کو ہر نماز کے لئے وضو کرنا ہوگا۔ اور اس نماز سے متعلق سنن و نوافل بھی اس وضو سے پڑھے جاسکتے ہیں! نماز ادا کرنے کے بعد وضو خود بخود ختم ہو جائے گا۔ صورت مستولہ میں ساتھ کو چلبیہ کہ وہ اس ہدایت پر عمل کرے، چنانچہ رسول اللہ صلی اللہ علیہ وسلم نے حضرت ام حبیبہ بنت جحش رضی اللہ عنہا جو حضرت عبدالرحمن بن عوف رضی اللہ عنہ کی اہلیہ تھیں انہیں فرمایا تھا: "کہ جتنے دن تجھے تیرا حیض روکے رکھتے دن تک نماز ترک کر دے، پھر غسل کر کے نماز شروع کر دو۔" (البداء الطہارہ 279)

اس قسم کی عورت کو فقہاء کی اصطلاح میں معتادہ کہا جاتا ہے۔ یعنی اسے اپنی عادت کا پتہ ہوتا ہے۔ یہ بھی یاد رہے کہ عادت کے علاوہ اگر بقیہ ایام میں خون جاری رہتا ہے تو روئی یا کپڑا یا لٹکٹ استعمال کر کے نماز شروع کر دی جائے۔ احادیث میں یہ تمام ہدایات ملتی ہیں۔

2- مستحاضہ کی دوسری صورت یہ ہو سکتی ہے کہ اسے یاد نہیں یا اس میں بگاڑ آ گیا ہے۔ یا جب سے حیض آنا شروع ہوا خون جاری رہا کبھی بند نہیں ہوا تو ایسی عورت کے متعلق یہ حکم ہے کہ وہ خون حیض کی خود تمیز کرے، اس قسم کی عورت کو تمیز کہتے ہیں، تمیز کرنے کی تین صورتیں ہیں:

1- خون سیاہی مائل ہو۔ 2- وہ گاڑھا ہو۔ 3- اس کی ناگوار گندی ہو۔

مثلاً ایک عورت کو جب حیض شروع ہوا تو ابتدائی دس دن اس کی رنگت سیاہ دیکھی یا وہ گاڑھا تھا یا اس کی ہوا گندی تھی تو وہ تمیز کردہ ایام حیض کے شمار کر کے بقیہ ایام استحاضہ میں غسل کرے اور ہر نماز کے لئے وضو کر کے نماز پڑھے، جیسا کہ رسول اللہ صلی اللہ علیہ وسلم نے فاطمہ بنت ابی حمیش رضی اللہ عنہا سے فرمایا تھا: "کہ حیض کا خون سیاہ رنگ کا ہوتا ہے، جس سے حیض کی پہچان ہو جاتی ہے۔ لہذا سیاہ خون آنے تک نماز ترک کر دو، پھر وضو کر کے نماز شروع کر دو۔ کیونکہ اس کے بعد آنے والا خون استحاضہ کا ہے۔" (البداء الطہارہ 286)

3- تیسری صورت یہ ہے کہ اس عورت کے دن بھی مقرر نہ ہوں اور نہ ہی وہ تمیز کر سکتی ہو، مثلاً جب اسے حیض آنا شروع ہوا تو وہ ایک صفت رہا، یا کبھی سیاہ، پھر سرخ، پھر سیاہ آتا رہا جس سے حیض کی پہچان نہ ہو سکے۔ اس قسم کی عورت کو فقہاء کی اصطلاح میں "متحیرہ" کہتے ہیں۔ احادیث کے مطابق اس قسم کی عورت کے متعلق یہ حکم ہے کہ وہ اپنی عمر اور جوانی کی صحت کے لحاظ سے ملتی جلتی عام عورتوں کی عادت کے مطابق عمل کرے۔ یعنی وہ ہر مہینے چھ یا سات دن حیض کے شمار کر کے بقیہ ایام میں استحاضہ کے مطابق عمل کرے۔ جیسا کہ حضرت حمنہ بنت جحش رضی اللہ عنہا نے کہا تھا: یا رسول اللہ صلی اللہ علیہ وسلم! مجھے بکثرت شدت سے خون آتا ہے کیا میں نماز روزہ ترک کر دوں؟ آپ صلی اللہ علیہ وسلم نے فرمایا: "تم روئی استعمال کرو، اس سے خون رک جائے گا۔" عرض کیا: خون کی مقدار اس سے بھی زیادہ ہے۔ یعنی روئی وغیرہ کے استعمال سے بند نہیں ہوتا۔ آپ صلی اللہ علیہ وسلم فرمایا: "یہ رکضہ شیطان ہے تو اللہ کے علم کے مطابق چھ یا سات دن تک نماز ترک کر دے، پھر غسل کر کے تیس یا چوبیس دن نماز پڑھ اور روزہ بھی رکھ۔" (البداء الطہارہ 287)

واضح رہے کہ چھ یا سات دن اکثر عورتوں کی عادت کے مطابق ہیں۔ وہ عورت دیکھے میری عمر اور جسمانی صحت کس سے ملتی ہے اس کی عادت کے مطابق عمل کرے، ہمارے فقہائے کرام نے اس مقام پر بہت عجیب و غریب صورتیں پیدا کی ہیں، جنہیں ہم نے دانستہ نظر انداز کر دیا۔

هذا ما عندي والله أعلم بالصواب



فتاوى اصحاب الحديث

جلد: 1 صفحہ: 68